

NUM Á ANNE NUM



Hóast seinasti brunnurin á landgrunninum ikki livdi upp til vónirnar, so merkir hetta ikki, at oljufeløgini avskriva Føroyar. Tveir nýggir áhugaverdir brunnar eru nevniliga á tekniborðinum
 skrivar Jan Müller í hesi analysuni

eftir eina boring sum hesa, at oljuleitingin við Føroyar gongur móti endanum. Vit mugu framvegis fyrihalda okkum til ta sannroynd, at føroyski landgrunnurin er eitt nýtt leitioki, har sera lítið er borað higartil. Í Noregi vórðu boraðir 33 brunnar, áðrenn rakt varð við og vestan fyri Hetland einir 70 brunnar. Tí eiga vit heldur ikki at síggja hvønn einstakan brunn isolerað men heldur sum part av eini heild – einum puslispæli, har hvør brunnurin er ein týðandi brikkur í royndunum at fáa nýggja vitan til tess at skilja undirgrundina betur. Vit teimum sjei brunnunum, sum eru boraðir á landgrunninum hesi seinastu 10 árin, hava vit fingið eina nógv størri vitan um undirgrundina, og spurningurin er, um vit ikki nærkast eini støðu, har vit skilja undirgrundina so mikið væl, at teir komandi brunnarnir fara at geva verulig úrslit.

Tað skulu borast tveir brunnar aftrat á landgrunninum komandi árin. Statoil er fyrirtøðufelag. Serfrøðingarnir hjá norska felagnum farauttan iva at brúka analysurnar av Anne Marie brunninum í sínum metingum um, hvar borurin skal setast í. Tað skilst, at avtala er gjørd millum Statoil og ENI um at lata hvørjum øðrum upplýsingar frá ávíka-

vist Brugdubrunninum og Anne Mariebrunninum, tað, sum á oljumáli verður kallað “Welltrading”. Vit loyva okkum at gita, at slíkur handil kann fáa stóran týdning fyri komandi boringarnar hjá Statoil á landgrunninum.

Áhugaverdi spurningurin er tí eisini, um vitanin frá Anne Marie boringini kann hjálpa Statoil til at skilja undirgrundina betur og her ikki minst tey loyvini, har felagið skal seta borin í komandi árin. So í kjalarvørrinum á Anne Marie boringini og tí vitan, ið fæst frá henni, fer kanska at spyrjast burtur úr eitt fund um enn í øðrum loyvi í grannalagnum.

Hvussu enn verður við víðari analysuarbeiðinum av Anne Marie brunninum, so eiga vit at fegnast um, at Statoil hevur bundið seg til at bora tveir brunnar á landgrunninum. Annar teirra verður helst boraður í 2011, men endaliga avgerðin er ikki tikin enn skilst. Hin kemur so árið eftir ella í 2013. At ein brunnur ella tveir veruliga nærkast síggja vit eisini júst í hesum døgum, har útlendskt kanningsarskip ger botnkanningar fyri Statoil. Hetta fyri ma. at útvega felagnum meiri vitan um havbotnin, har ætlanin er at seta borin í longu næsta summer. At hetta arbeiði verður gjørt hesa ársins tíð kundi bent á, at Statoil veruliga roynir at

vera klárt til at bora í 2011. Statoil roynir í lýtuni at finna fram til í hvørjum av trimum av loyvunum tað skal bora. Í hesum loyvum er felagið einasti loyvishavarin, tó at Atlantic Petroleum hevur umleið 1% lut í einum av loyvunum. Statoil fer so neyvan einsamalt at bora enn ein kostnaðarmiklan brunn á landgrunninum, og tað ljóðar tí, at felagið fyri at spjaða váðan er í ferð við at kann, hvørji onnur oljufeløg vilja vera við at bora annan av brunnunum.

Hitt loyvið, har borast skal helst í 2012, er 008, sum

markið og Rosebankfundið.

Við teimum báðum brunnunum hjá Statoil kemur samlaða talið av brunnunum á landgrunninum uppá 9. Vónandi ræður ikki tá lagnunnar speisemi, nú tað á oljumáli plagar at verða tikið til, at tað vanliga skulu borast 10 brunnar, áðrenn tú ger eitt fund!

Aðrar týðandi fortreytir

Eisini onnur viðurskipti kunnu gagna leitingini við Føroyar, eitt nú broytingin, sum er gjørd í loyvistreytunum, har oljufeløg kunnu søkja um leitoloyvi uttan

marknaðarføra á eini stórari oljumesu í Londonn seinast í november.

Vit hava í eini analysu um góðu vónirnar til Atlantsmótið í Sosialinum fyrr í mánaðinum víst á, hvussu oljutilgongdin nærkast føroyska markinum fyri hvørt ár og hvønn týdning hetta kann hava fyri okkum og áhugan at gera iløgur her ma. útbygging av fleiri olju- og gassfundum og nýggjan infrastruktur í økinum. Nýggjar útbyggingar, sum eru á tekniborðinum, eru ma. Clair, Rosebank, Cambo, Suilven/Tornado, Solan og Laggan/Tormore. Alt nakað, sum kann fáa stóran týdning fyri útbygging av møguligum fundum á føroyska landgrunninum eisini.

Tað eru so eisini fleiri aðrar nýggjar fortreytir í oljuvinnuni, sum gera Atlantsmótið – úr Føroyum til Hetlands – enn meira áhugavert og rentabult. Í bretska partinum av Norðsjónum varð herfyri tikin í brúk ein nýggjur gassframleiðslupallur, sum kann flytast og brúkast aftur aðra staðni, har gassgoymur eru í undirgrundini. Hetta fer at gera framtíðar gassútbyggingar nógv ferðir biligari enn í dag, tí tað skulu ikki pengar setast av frá byrjan til at taka niður aftur pallarnar ein dag í framtíðini. Tað verður longu nú tosað um,

at hesin nýggi pallurin eisini kann fáa stóran týdning fyri útbyggingar av gassfeltum eitt nú vestan fyri Hetland. Bretski heimamarknaðurin tørvar gass, og við at minka kostnaðin fyri at taka gassið upp vestan fyri Hetland og flyta tað til lands, kunnu eisini komandi gassfund á føroyska landgrunninum gera sær dælt av slíkari gongd. Enn ein tøknilig uppfinning verður í næstum tikin í brúk á bretska landgrunninum 60 kilometrar frá føroyska markinum. Tað er á Solan fundinum sunnan fyri Foinaven feltið, har ein ómannað installation fer at avloysa mannaðar pallar og framleiðsluskip.

Jóannes Rasmussen og olja

Tað er uppá sítt pláss seinast í hesi analysuni at minnst aftur á orðini hjá okkara fræga jarðfrøðingi, Jóannesi Rasmussen, sála. Í samrøðu við Sosialin fyri 25 árum síðani vísti hann á, at oljan helst lá goymd úti í Hetlandsrennuni ella á hellingini, og at tað fóru at ganga meira enn 20 ár, til tøkni var so mikið framkomin, at man kundi fara niður eftir henni. Síðani tá eru gjørd nógv fund hinumegin markið. Eftir er “bara” at finna oljuna hjá okkum eisini. Og hesin dagur er kanska ikki so langt vekk.

jan@sosialurin.fo

» **Úrslitið av Anne Marie brunninum eigur ikki at fáa okkum at halda, at oljuleiting við Føroyar nærkast endanum**

liggur út móti markinum og nær stóra oljufundinum Rosebank hinumegin markið. Í hesum loyvunum eru umframt Statoil eisini OMV og DONG. Og tey verða neyvan fleiri, tí somu feløg eru eisini partur av Rosebankfundinum hinumegin markið, umframt at tey nú um dagarnar hava fingið tillutað teigar millum

um vanligu útbjóðingarnar. Hetta kann eisini gerast ein nýggjur katalysatorur fyri framtíðar leiting. Og tað er nettup hetta, sum Jarðfeingi roynir at dyrgja við fyri at fáa nýggj oljufeløg at leita henda vegin at bora. Tað verður so eisini henda lógarbrotying nevnd “Open door”, sum stovnurin fer at